

කැලණිය විශ්වවිද්‍යාලයට අනුබද්ධිත ගම්පහ වික්‍රමාරච්චි ආයුර්වේද විද්‍යායතනය - 2014

කැලණිය විශ්වවිද්‍යාලයට අනුබද්ධිත ගම්පහ වික්‍රමාරච්චි ආයුර්වේද විද්‍යායතනයේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය හා එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, අරමුදල් වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය සහ වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1978 අංක 16 දරන විශ්වවිද්‍යාල පනතේ 18 වගන්තිය ප්‍රකාරව පනවා ඇති 1995 අංක 1 දරන ගම්පහ වික්‍රමාරච්චි ආයුර්වේද විද්‍යායතන නියමාවලියේ 19 වගන්තිය, විශ්වවිද්‍යාල පනතේ 107 (5) උප වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. විශ්වවිද්‍යාල පනතේ 108(1) උපවගන්තිය ප්‍රකාරව විද්‍යායතනයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිති වලට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතිවලට (ISSAI 1000-1810) අනුරූප ශ්‍රී ලංකා විගණන ප්‍රමිතිවලට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්

වලදී අවස්ථාවෝචිතව උචිත විගණන පරිපාටි සැලසුම් කිරීම පිණිස විද්‍යායතනයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් විද්‍යායතනයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්ති වලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2014 දෙසැම්බර් 31 දිනට කැලණිය විශ්වවිද්‍යාලයට අනුබද්ධිත ගම්පහ වික්‍රමාරච්චි ආයුර්වේද විද්‍යායතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතිවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳව අදහස් දැක්වීම

2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

- (අ) රාජ්‍ය අංශ ගිණුම්කරණ ප්‍රමිති අංක 01 ජරකාර උපවිත පදනමට පාඨමාලා ආදායම කාලපරිච්ඡේදය අනුව ගිණුම්ගත කළ යුතු වුවත් 2014 වර්ෂය තුළ පවත්වන ලද පාඨමාලා 12 ක් සඳහා දරන ලද මුළු වියදම වූ රු.11,514,837 කට අදාළ ආදායම් හඳුනාගෙන නොතිබුණි.
- (ආ) රාජ්‍ය අංශ ගිණුම්කරණ ප්‍රමිති අංක 07 න් බැහැරව න්‍යාග හා ආධාර යටතේ ලද වත්කම් රු.14,986,418 ක් වෙනුවෙන් වූ ක්‍රමක්ෂය න්‍යාග හා ආධාර අරමුදලටද ප්‍රත්‍යාගණනය කරන ලද වටිනාකම රු.148,719,740 ක් වූ වත්කම් සම්බන්ධයෙන් වූ ක්‍රමක්ෂය ප්‍රත්‍යාගණන සංචිත ගිණුමට ද හර නොකර වැය කළ ප්‍රාග්ධන ප්‍රදාන ගිණුමට හර කර තිබුණි. තවද ප්‍රත්‍යාගණනය කරන ලද වත්කම්වල ක්‍රමක්ෂය අනුවන පරිදි මූල්‍ය කාර්යසාධන ප්‍රකාශයට බැර කිරීම හේතුවෙන් වර්ෂයේ උනන්දුවය එම ප්‍රමාණයෙන් අඩුවී තිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) විද්‍යායතනය විසින් මිලදී ගන්නා ලද හා විද්‍යායතනයට පවරා ගන්නා ලද පර්වස් 243.9 ක ඉඩම් තක්සේරු කර එහි වටිනාකම වත්කමක් ලෙස ගිණුම් ගත කිරීමට කටයුතු කර නොතිබුණි.
- (ආ) වත්කමක් භාවිතය සඳහා සුදුසු තත්ත්වයට පත්කළ අවස්ථාවේ සිට ප්‍රයෝජනවත් ජීවිත කාලය පුරා ක්‍රමානුකූල පදනමකින් එම වත්කම් ක්ෂය කළ යුතු නමුත් සමාලෝචිත වර්ෂය තුළ මිලට ගෙන තිබූ එකතුව රු.3,859,676 ක් වටිනා පුස්තකාල පොත්, ක්‍රීඩා හා කාර්යාල උපකරණ සහ ලීබඩු සවිකිරීම් වෙනුවෙන් ක්ෂය කිරීමට කටයුතු නොකිරීම නිසා රු.97,296 ක්වූ ක්ෂය වටිනාකම ගිණුම්වල ගලපා නොතිබුණි.
- (ඇ) සමාලෝචිත වර්ෂයට පෙර වර්ෂ වලදී නිම වූ පාඨමාලා සඳහා ලැබී තිබුණු රු.758,363 ක ලැබීම් පොදු සංචිතයට ගැලපීම වෙනුවට සමාලෝචිත වර්ෂයේ ආදායමට බැරකර තිබීම හේතුවෙන් වර්ෂයේ මෙහෙයුම් ආදායම් වැඩි වී තිබුණි.

- (අ) 2014 වර්ෂයේ පුස්තකාලයට KOHA නමින් රු.240,000 ක් වටිනා මෘදුකාංග පද්ධතියක් (Software Package) මිලට ගෙන තිබූ අතර, මෙම අස්පාඨය වත්කම් පුස්තකාල පොත් යටතේ එකතු කිරීම ලෙස දක්වා තිබුණි.
- (ඉ) ආයෝජන පොළිය රු.4,309,183 ක් සම්බන්ධයෙන් ගෙවන ලද රඳවාගැනීම් බදු ගිණුම් ගත කර නොතිබුණි.

2.3 ලැබිය යුතු හා ගෙවිය යුතු ගිණුම්

විද්‍යායතනය සතු නේවාසිකාගාර 03 කට අදාළව සමාලෝචිත වර්ෂයේ දෙසැම්බර් 31 දිනට අයවිය යුතු හිඟ නේවාසිකාගාර ගාස්තු රු.201,695 ක්වූ අතර 2012/2013 අධ්‍යයන වර්ෂයට අදාළව නේවාසිකාගාර ගාස්තු අයකර ගැනීමේ ප්‍රමාදයක් ඇති බව නිරීක්ෂණය විය.

2.4 නීතිරීති, රෙගුලාසි හා කළමනාකරණ තීරණ වලට අනුකූල නොවීම.

පහත සඳහන් අනුකූල නොවීම් නිරීක්ෂණය විය.

<u>නීති රීති හා රෙගුලාසි වලට යොමුව</u>	<u>අනුකූල නොවීම</u>
<p>(අ) විශ්වවිද්‍යාල ප්‍රතිපාදන කොමිෂන් සභාව සහ උසස් අධ්‍යාපන ආයතන සඳහා වූ ආයතන සංග්‍රහයෙහි XX වන පරිච්ඡේදයේ 3(1) වගන්තිය සහ X පරිච්ඡේදයේ 1.6.1 වගන්තිය</p>	<p>අධ්‍යයන කාර්යය මණ්ඩලයේ පැමිණීම හා පිටවීම සහ නිවාඩු සනාථ කර ගැනීම සඳහා අදාළ පොත්පත් ලේඛන විධිමත්ව පවත්වා නොතිබීම හේතුවෙන් අධ්‍යයන කාර්ය මණ්ඩලය සඳහා සමාලෝචිත වර්ෂයේ දී ගෙවූ එකතුව රු.60,569,849 ක් වූ වැටුප් හා දීමනාවල නිවැරදිතාවය පරීක්ෂා කිරීමට නොහැකි විය.</p>
<p>(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි 756</p>	<p>ඔසු උයන පිහිටි ඉඩමේ පවතින ගොඩනැගිල්ල හා ඊට අදාළ භාණ්ඩ පිළිබඳ සිදුකළ සමීක්ෂණ වාර්තා විගණනයට ඉදිරිපත් නොකෙරුණි.</p>

(ආ) රාජ්‍ය ව්‍යාපාර වක්‍රලේඛ

(i) 2007 ඔක්තෝබර් 02 දිනැති අංක 45
 දරන වක්‍රලේඛය

මූල්‍ය ප්‍රකාශන සමඟ කළමනාකරණ මණ්ඩලයේ වගකීම් ප්‍රකාශය ඇතුළත් කර නොතිබුණු අතර මූල්‍ය ප්‍රකාශන කළමනාකරණ මණ්ඩලය වෙනුවෙන් අත්සන් නොකර අධ්‍යක්ෂ භා මූල්‍යාධිකාරී විසින් අත්සන් කර තිබුණි.

(ii) 2003 ජූනි 02 දිනැති අංක පීඊඩී /12
 දරන වක්‍රලේඛය

මූල්‍ය ප්‍රකාශන සමඟ කෙටුම්පත් වාර්ෂික වාර්තාවක් ඉදිරිපත් කර නොතිබුණි.

(iii) 1994 ජූනි 14 දිනැති අංක 95 දරන
 වක්‍රලේඛය

(i) ගාස්තු අය කිරීමේ පාඨමාලා සම්බන්ධයෙන් වක්‍රලේඛයට පටහැනිව විද්‍යායතනය විසින් සකස් කරනු ලැබූ නිර්ණායක පදනම් කරගෙන සමාලෝචිත වර්ෂයේ පළමු කාර්තුව තුළ පාඨමාලා 08 ක් සඳහා සති අන්ත දීමනා ලෙස රු.572,000 ක් සහ මාසික දීමනා ලෙස රු.96,500 ක් අධ්‍යයන කාර්ය මණ්ඩලයට ගෙවා තිබුණි.

(ii) 2014 මාර්තු 25 සිට 2014 මාර්තු 28 දින දක්වා පැවති ආයුර්වේද වෛද්‍ය ශිෂ්‍යයින් සඳහා වූ “අභිමන් අභියස - III” වැඩසටහන සඳහා වක්‍රලේඛ උපදෙස් වලට පටහැනිව මුදල් කමිටු අනුමැතිය මත පැයකට රු.3,000 සහ රු.2,000 බැගින් සම්පත්දායක දීමනා වශයෙන් බාහිර සම්පත්දායකයින් 06 දෙනෙකු වෙත එකතුව රු.136,000 ක් ගෙවා තිබුණි.

(iii) කොන්ත්‍රාත් වටිනාකම මිලියන 46 ක් වන ශිෂ්‍ය මධ්‍යස්ථාන ගොඩනැගිල්ලේ දෙවන අදියර ඉදිකිරීම සඳහා සැලසුම් සකස් කිරීම සඳහා විශ්වවිද්‍යාල ප්‍රතිපාදන කොමිෂන් සභාවේ වැඩ ඉංජිනේරු මහතාගේ සේවය ලබා ගැනීම වෙනුවෙන් සෘජු ඉදිකිරීම් වටිනාකමින් සියයට 0.25 ක් වන රු.89,750 ක් විධිමත් අනුමැතියකින් තොරව ගෞරව දීමනාවක් ලෙස ගෙවා තිබුණි.

- (අ) 1997 පෙබරවාරි 03 දිනැති අංක 07/97 දරන රාජ්‍ය පරිපාලන චක්‍රලේඛය වක්‍රලේඛය අනුව සති අන්ත හා රජයේ නිවාඩු දිනවල සේවයේ යෙදීම වෙනුවෙන් 1/20 දීමනා හිමි නොවන පරිගණක උපදේශකවරුන් සඳහා කළමනාකරණ මණ්ඩලයේ අනුමැතිය මත සමාලෝචිත වර්ෂය තුළදී එම දීමනා වශයෙන් එකතුව රු.54,107 ක් ගෙවා තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2014 දෙසැම්බර් 31 දිනෙන් අවසන් වර්ෂය සඳහා විද්‍යායතනයේ මූල්‍ය ප්‍රතිඵලය රු.2,889,732 ක උනන්දුවකින් වූ අතර ඊට අනුරූපීව ඉකුත් වර්ෂයේ උනන්දුව රු.8,470,174 ක් විය. ඉකුත් වර්ෂයට සාපේක්ෂව සමාලෝචිත වර්ෂයේ උනන්දුව රු.5,580,442 කින් අඩුවීමට රජයේ පුනරාවර්තන ප්‍රදාන රු.32,421,646 කින් වැඩිවීම විශේෂයෙන් බලපා තිබුණි.

4. මෙහෙයුම් සමාලෝචනය

4.1 කාර්යසාධනය

4.1.1 අධ්‍යයන කාර්යසාධනය

පහත සඳහන් නිරීක්ෂණ කරනු ලැබේ.

- (අ) 2009/2010 අධ්‍යයන වර්ෂයේදී ආයුර්වේද සහ ශල්‍ය වෛද්‍ය උපාධි පාඨමාලා අවසන් විභාගයට පෙනී සිටි සිසුන් සංඛ්‍යාව 107 ක් වූ අතර එයින් 95 දෙනෙකු හෙවත් සියයට 89 ක් සමත්ව තිබුණි.

(ආ) 2012/2013 අධ්‍යයන වර්ෂයේදී මෙම පාඨමාලාව සඳහා ලියාපදිංචි ශිෂ්‍ය සංඛ්‍යාව 88 ක් වුවද එයින් 07 දෙනෙකු පාඨමාලාව අතහැර ගොස් තිබුණි.

4.2 මතභේදයට තුඩුදෙන ගනුදෙනු

විද්‍යායතනය විසින් කළමනාකරණ මණ්ඩල අනුමැතිය මත සකස් කළ නිර්ණායකයට අනුව රජයේ නිවාඩු දින හෝ සති අන්ත නිවාඩු දිනයන්හි පාඨමාලා සංවිධානය කිරීම සඳහා දිනකට රු.5,000 ක උපරිමයකට යටත්ව ගෙවිය හැකි වුවත් දිනකදී සංවිධානය කරනු ලබන පාඨමාලා සංඛ්‍යාව පදනම් කරගෙන රු.5,000 බැගින් ගෙවීම් කිරීමෙන් සමාලෝචිත වර්ෂයේ මුළු කාර්තුව තුළදී රු.245,000 ක් වැඩිපුර ගෙවා තිබුණි.

4.3 මෙහෙයුම් අකාර්යක්ෂමතා

2014 වර්ෂයට පෙර පුස්තකාලයෙන් ශිෂ්‍යයන් වෙත ලබා දී තිබූ එකතුව රු.99,084 ක් වූ පොත් 106 ක් සහ 2014 වර්ෂයේ දී ලබා දුන් පොත් 25 ක් 2015 අප්‍රේල් මාසය වන විටත් ආපසු භාර දී නොතිබුණි.

4.4 කොන්ත්‍රාත් පරිපාලනයේ අඩුපාඩු

පුස්තකාල ගොඩනැගිල්ල ඉදිකර වසර 03 කට වැඩි කාලයක් ගත වුවද අවසන් බිල්පත රාජ්‍ය ඉංජිනේරු සංස්ථාවෙන් ලබා ගැනීමට නොහැකි වීම නිසා වියදම් ප්‍රශ්නාන්ත කර නොතිබුණි. මෙම ඉදිකිරීම් වෙනුවෙන් ගෙවා තිබූ රු.3,701,862 ක් වූ ප්‍රාග්ධන අත්තිකාරම්ද රඳවා ගත් රු.8,262,316 ක රැඳවුම් ගාස්තු ද නිරවුල් කිරීමට විගණක දිනය දක්වා කටයුතු කර නොතිබුණි.

4.5 කාර්ය මණ්ඩල පරිපාලනය

සමාලෝචිත වර්ෂය අවසානයේදී විද්‍යායතනයේ අධ්‍යයන කාර්ය මණ්ඩලයේ පුරප්පාඩු 22 ක් හා අනාධ්‍යයන කාර්ය මණ්ඩලයෙහි පුරප්පාඩු 16 ක් විය. අධ්‍යයන කාර්ය මණ්ඩලයෙහි පුරප්පාඩු සඳහා බාහිර කම්කාරියාවරුන් 21 දෙනෙකු සේවයේ යොදවා තිබුණි.

5. ගිණුම්කටයුතුභාවය හා යහපාලනය

5.1 ක්‍රියාකාරී සැලැස්ම

විද්‍යායතනයේ වාර්ෂික ක්‍රියාකාරී සැලැස්මට අනුව ප්‍රධාන අරමුණු 04 ක් පැවැති අතර 2014 දෙසැම්බර් 31 දින වන විට උපාධි අපේක්ෂකයින් සහ පශ්චාත් උපාධි අපේක්ෂකයින් සඳහා වූ ලෝක තත්ත්වයේ විශ්වවිද්‍යාලයක් බවට පත් කිරීම පළමු අරමුණ වශයෙන් දක්වා තිබුණි. සමාලෝචිත වර්ෂයේ මේ සඳහා රු.3,765,000 ක් ප්‍රතිපාදනය කර තිබුණද වාර්ෂික ප්‍රගතිය සලකා බැලීමේදී මේ යටතේ වූ උප කාර්යයන්හි මූලික කටයුතු පමණක් ඉටුකර තිබූ අතර මුළු ප්‍රතිපාදිත මුදලම ඉතිරි වී තිබුණි.

5.2 අයවැය ලේඛනය පාලනය

2015 පෙබරවාරි 27 දින කළමනාකරණ මණ්ඩල පත්‍රිකා අංක 224 මගින් 2014 වර්ෂයේ සංශෝධිත අයවැය අනුමැතියට ඉදිරිපත් කර තිබූ අතර එම සංශෝධිත අයවැය අනුවද සමාලෝචිත වර්ෂයේ අයවැයගත වියදම් හා තථ්‍ය වියදම් සැසඳීමේදී සියයට 10 සිට සියයට 100 දක්වා පරාසයක ප්‍රමාණාත්මක විචලනයන් පැවති අතර අයවැය ලේඛනය මූල්‍ය කළමනාකරණ පාලන කාරකයක් ලෙස උපයෝගී කරගෙන නොතිබූ බව නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු ආයතනයේ අධ්‍යක්ෂකවරයාගේ අවධානයට වරින් වර යොමුකරවන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතු වේ.

- (අ) ගිණුම්කරණය
- (ආ) ස්ථාවර වත්කම් පාලනය
- (ඇ) පුස්තකාල පාලනය
- (ඈ) වාහන පාලනය

ඊ.ඊ.ඊ. ආඥා 2015/16 - 2 <ඊ ආර්ථික - I - ආර්ථික - ඊ & ආර්ථික -
ආර්ථික ආර්ථික ආර්ථික 2014

(ඊ) කොන්ත්‍රාත් පාලනය